

# চন্দ্রগନ୍ଧ

মহাপ্রভু (গৌরচন্দ্র)



# ଚନ୍ଦ୍ରଗହ


( ମୈତ୍ର ମୟେନ୍ଦ୍ରାଣୀ ବଜାଲି ମୟେନ୍ଦ୍ରା ଇନ୍ଦୋକମା )

ପିପ୍ପାସାସ' ଷ୍ଟ୍ୟାଜିସ୍ତମ, କକାଚିଂ

চক্ৰগছ

অফোডবা —

পিপলস' ম্যুজিয়াম, ককচিং



কপি — ১০০০

মমল — লুপা ১০/-

নক্ষম — টাইমস প্ৰিণ্টস,

ককচিং — ৭৯৫১০৩ (মনিপুৰ)

## চন্দ্রগহ্ব

হয়া হে জয় শ্রীগুরু খোইখোইবা সনা খুয়ারেনবু তাংজ  
কোকুথোংনা পুরুমজরকে। গুরু সনা খুয়ারেন কোদো  
নোংনাংপান্দগী লোইদাম থাজ পাংবা থোংনাং যাইবীরেন  
শিদবা থাজ মপুং ফারকবগা লাইজ ঈপাকথক্তা শীংলেন লৈকা  
ফমা হরাউ লৈ থরো লৈনুংশিগুখা মমন মতিক লৈতবা পুক্রিং  
হকচাং য়াং অহ্মকমপু থোংনাং মানতৌরিবা ফৈবাক তাবুন  
লাংগুম গুংজিন্না পুরুমজরকে। গুরু মচিন সনা থম্বাল লৈ-  
য়োনথোকতগী তমজবা খোইমোম লাই পুন্নমকী লাইবক  
খেল্লাইথোংদা শীংলেন চন্দোন লৈবু ওইনা ডামরিবা বিষ্ণু  
খোইখোইবা ঈশ্বর মপুয়েন বেদ মরীমকী লমতৌফম খোইয়ুয়  
অরুববু ব্রহ্মা মচিন মরি পানবনসুং লৈশ লৈথোনঙমদে  
নমু পোংনাউপঙ লৌশিং তরা চগেমতোনগুয়ন। চীংঙু নতিক  
অরুববু হায়ঙমলোইয়ে। খোইমোম নথোজানগী মিংলেন পাউ-  
তাকরাবু অপাম পুক্রিং চংনা কৃষ্ণ মিংলেন শোম। থজমনগী  
শ্রেম নুংওনবা রস থুমখোইবগা থোজান লঙ্কুকম কৃষ্ণ সনা  
খুয়ারেন য়োইময়াই তাউদনবনা নোংপোক সনা চীংদগী লম-  
হৌরকপগা লাইজ ঈপাকথক্তা শীংলেন লৈকাফমা হরাউলৈ সনা  
থম্বাল লৈথোঙখাদা হকচাং চরৈ ফিথুপতম পুক্রিং য়াইবী

চৈরোইননা পুরুষজরকে । গুরুজন লেংনা তিনবশিঙ নখোরব  
পুক্রিং শেল্লোংনিক্তনা নাতাবী-ও ।

হয়া হে হযিচকড়ৈগী অপন্দি সনা লৈপাক হুংঙাইবদা বিক্র-  
মাদিত্য নিংথোরেন খোইমোম লাইবু নীংবনা মীকোনোংগীবু  
হয়া লাউনা শৈথিরকে । অপন্দি সনা লৈমাবা ভোজ নিং-  
থোরেন মালং তমখা যাডগুয়া নিংথোরেন্না পাজন নিপা  
খোকপগী কোরৌ নোংমখা মালেম লৈনেমথক্তা পুহুং অচৌ  
মৈগুম পানফবা নিংথৌ অমান্নবা সনা চোঙলেন খানবশিঙবু  
য়াইফ খুহুমচমা কোরৌনোংনাংপানগী খাজ মঙালনাই তোংজ্জং  
কুপতুম কুপা পানফবলক্তা লোউদাম খানিংথোনা যাইদলাংনা  
থাবল মঙাল নাইবা তুগুমবু অপন্দি সনা লৈপাকী নাহানুবী  
হম্ম হনবা ব্রাহ্মণ পুন্নমকপু খোজান শিনবা থুংনা লৈপাকমচা  
যোকুম্মা হুংঙাই মবাং কায়না পাল্লিঙৈদা চীংঙু নোংদমবা  
মবায়েনগী খোইয়ুম মশানঙই বিক্রমাদিত্য নিংথোরেন চোই-  
নৌসনা ফয়াল্লাং অবাং পাখং যোইরেনবগী মরনকু নোংশা খাঙনৌফম  
সিংহাসন ফানথোঙ কুম্মানিথোইমনা নোংশা খোঙজোমঙইনবা  
সনা ভোইতুমচমা মুক্তি চোইনৌথিনবা তম্ফা যাইদা লাংনা  
মিংয়েংশেন নমখাঙতৈ হেরা চিদাইখোম যোইময়াই লাইরেন  
ভাউদনবা য়েত্তা ওান লোইদাম খাজ পাখংবনা ওউদা ওান্না  
হেনমোইবা সনা শাজুমপাংনা তোংজ্জং কাইনৌ থরানমিচ'কুম্ম  
তকুপ মাইয়েংহোবা লীংলেন লৈহুংশিনা ফুরা লাইয়ুমকোই  
মনিক, কনিকা লীকওছোফা শকথোল মঙালনাঈবা ফানথোঙ  
লৈকামুগী চেংলৌ শকোইহেনগী মিংয়েং খুভম হোংদবী খোইনৌ  
মত্তা কুম্মানিথোইমনা ঈশৈ খোনমানননা শমু থুংথেক নৌনা  
নোইনা ওমদমহোববু কোরৌ নোংনাংপানগী তকুপ তংয়েংহোবা

বাংবন লংছুম লংনা তাউখংলবনা বিশ্বকর্মা শিনহৈবা মখুংশা  
 সনা ফম্বালাংবু মালেম লৈখারোন্দা শাস্ত্রপুস্তকবু চক্রগনতা  
 মশাউতাক্তগী ভোজ নিংথোরেন খাপী মৈথাংথোগুয়না অপনি  
 লৈপাক পুয়া ছুয়া মালেম লৈখাবোনগী তানফংলবগী কুই  
 মশীংগু জুঙাই মরাং কায়না নিংথৌ পুক্রিং হরাউথোইনা পুক্রিং  
 মতোনচোংনা হরাউরে। মদাইরেম লৈপাক কোইবা পুয়মকসুং  
 জুঙাই মরাং কাইনা হরাওরে হায়দবরা।

অসুম সনা অপনি লৈপাক পুয়া তিলবদা ভোজ নিংথোরেন  
 সনা ফম্বাল ফমগে হায়না খেল্লেন মতম খলিঙৈদা ফম্বাললাং  
 ফানখোং মাংওইফম্বা চেংলৌ শকপাংহেংবু সনা ফুথোংকোনগুয়ী  
 লতাপতি অহেনবীনা। ধোখামখিয়ে। হে ভোজ নিংথোরেন ও!  
 যাইফ নংগী খুছুম চলে হায়না সনা ফম্বাললাংবু পঙনা ফমফ-  
 হিরোই। বিক্রমাদিত্য নিংথোরেনগী মতিক সমুজ ঈরেন পুংগুমবা  
 সেমা পুংখৈ খংদববু নাভাখি-ও হায়না পাউমেনখোনগীবু ভোজ  
 নিংথোরেন হে লতাপতি অহেনবীও! নিংথৌ ঐসুং চেংলৌ  
 মিৎকুপমকুমদা মালেম লৈসনা অঙাংবা কোরো নোংলুপান অ-  
 ভোবা তাক্সা মশীং ১০০০০ সুন্য মুণি ঋষি পুয়মক্সা দান  
 লনয়েনঙময়ে। বিক্রমাদিত্য নিংথোরেন দান লনয়েন কয়া  
 থোইগী ঐবু ধোখাম্বনো হায়না বাহমখোনগী লতাপতি অহে-  
 বীনা বিক্রমাদিত্য নিংথোরেন মতিক সমুজ ঈরেন পুংগুমবা  
 থোইয়ুম লাইবু নীংবগী দান লনয়েন বাবু নিংথৌ মতিক হায়না  
 ধোখামখে নগী মুণি ব্রাহ্মণ লেনা তিনবলক্সা হম হম তাংঙ  
 ইকাইনংলবসু ভোজ নিংথোরেনগী পায়মা উনগোইজুংদা সনা  
 ফম্বালাংহু অপাম পুক্রিং চংনা ফম্বীংলবগী বুতরা ফানখোঙ  
 অয়েকগী খোইনৌ মতা ভরুকমক্সা ফানখোঙ মথংশিননা কোরো

নোংলোন পাইনা অঝোংনোংনিংথৌবু ইন্দানথিয়ে । ভোজ নিং-  
 থৌরেন্দি অসুম মিৎয়েং শানথৈরবসু পুক্রিং অপাম চংনা নাহান  
 মাঙগী রাবণ নিংথৌরেন্না কার্ত্তবীৰ্য্য নিংথৌরেনগা মশানো রাগী  
 ফম্বাল ফমবীগা লাইজ পাশানাউদা রাবণ নিংথৌরেন্না মিংলৈ  
 হাইনা য়েংনা লৌনা রাগী কার্ত্তবীৰ্য্য অহেনবনা থমোই ভুংপাক  
 ন্না বারকনউদা মমা পোকপা মপুৱেন পৌরস্তু মুণিরেননা থবায়  
 মমিরেনবু লাইশেংবীরোয়ে । অসুম থবায় লাইশেংবীরবসু তাংজ  
 ইকাইববু নমদাহননা মাইকৈ পুম্মমল্লা ছয়েন লান্দাখিবা তুগুম্ববু  
 ভোজ নিংথৌরেনসুং তাংজ ইকাই লৈতনা চোইনৌসনা ফম-  
 বাললাং নোংশা থাংনৌ য়েকপবু অনৌবা হ্না ফমগে তোগুমলবদা  
 সনা ফম্বাল ওইরিবী বিদ্যাধারি অহেনবীনা হে ভোজ নিংথৌ-  
 রেনও ! বিক্রমাদিত্য নিংথৌরেনগী মতিক অরুববু হায়রমগে ।  
 উনবী পুক্রীং পীনা নাতাজৌও হায়না বিদ্যাধারি পায়মা লিন্দাং-  
 শাংবা লৌবাই হাতাংশাং লৈখু লামথরি লৈরাই লামথংলি  
 তিংথৌ তোল্লোড লৈগুম্বীনা বিক্রমাদিত্য নিংথৌরেনগী মতিক  
 চীংলেন পাল্লংলাগুম্ববু বাহমলকয়ে । বিক্রমাদিত্য নিংথৌরেন্না  
 সনা মরৈপাককী ব্রাহ্মণ পণ্ডিত পুম্মমক্কাং চংনা নহানুবী হননু  
 হনবা অশোন অনা ফকফা নিকপা তরা অবাচং চরৈ অইন  
 তামবা পুম্মমকপু খৌজান পাংশোন নাইদনা পৌজ পাম্মদনা  
 পিনা হনয়েংদনা লৈপাক মচা য়োকুম লনকু হৈয়ে হায়য়ে ।  
 লৈপাক বাচুমশুগা অহুগী মদাইবেম চিত্রগোল অয়েকপও ভৌনা  
 কৌয়ে । কোরৌ ভুমিং শগোলশেলগুম লৌশিং তাংতং নাইদে  
 মুক্কে নারিন শোনববু বিশ্বকৰ্ম্ম মহাক শাংগুময়ে । কোরৌ  
 নোংমদোন নোংলোন লৈচিন য়েকপু য়েকশোইদে শিনয়েন  
 শিনশু পোইনা হৈবগী শমু খোঙনাও-তোনতবু মিৎয়েং শান-  
 থৈরবদি হকশাং পুন্না য়েকফাঙাময়ে । তাংজ কোকপুম মরমদবু



য়েকশোয়দে, থবায় মপানফুকনা য়েকফাঙাময়ে হায়দবরা । চীংঙু  
লাইবককবা বিদ্য লাইয়িক হৈবা পুক্রিংচাসুকাবশিংনা বিক্রমা-  
দিত্য নিংথৌয়েনগা সনা মাগী কব্বালাং মতিক পান্দম লৈত্তবগা  
ভোজ নিংথৌয়েন পুহুং অচৌ মৈগুয়গা অহ্মককী মতিক শৈঙনবা  
চীংজেন নারেন ঈ-তাওব্বু কোরৌ নোংমদোন মালেম লৈনেমথক  
তাইবং নোংশাপান মরোন অহ্মকতা বাচিনারিয়ে । পারমা  
শিল্লৈরোম লৌশিং কুক্রংসুংবগী পাখং শাংগাই য়াইনমত্তবনা  
লীরেন খাঙদা শম্বুগুম বুত্তরা ফানখোঙ অহ্মগী মতো পান্দমলো-  
মদা ঔরি তুংপা নাইদব্বু বাহ্মলককে । নমু পোংঙইবগী লঙজ  
অয়োন ডাকপদি সাধু খোইয়ুম লাইবু নীংবা নথোয়গী পুক্রিং  
নহৌশানে হায়দবরা ।

অসাইঙৈগী বিদ্যাধারি অহেনবীনা হে ভোজ নিংথৌয়েনও !  
বিক্রমাদিত্য নিংথৌ মদাইয়েম চিত্রগোল শীংলেন লৈয়েক  
শিনত্তবনা খোইয়ুম লাইশকতম তাইবং নমু পোংঙইরিবা  
থৈবিককী অপাম পুক্রিং উনা য়েকফাঙম্বা অহুনা পায়ম মপুকছুদা  
নীংখনজথিয়ে । ইহৈ ঐগী শিনত্তথোইবা অসিবু চীংঙু লাইবক  
কব্বাশিংনা নিংথৌ নাকখনবদম্বু ইহৈ পাউতাকপীদরে । ঐবু লাইব  
অতোন তানা তরা অচাবাং চরৈ অইনতাম মালৌ অশেংবাংনা  
নোংথোইবা অসিবু লাহল পম্বৌ লাইজ ইহ্মোংগীবু ওইরবরা  
ওহোকয়ে হায়না কোরৌ লনশাজরিঙে বিক্রমাদিত্য নিংথৌয়েননা  
কোরৌ ছুমিং অরুবা থবা অশেংবদা য়াওরৌ শাদানগে হায়ববু  
নাতারবগী চিত্রগোল অয়েকপনা নীংঙনথিয়ে । চীংঙু ইবাইবক  
অসিবু কাইরৈয়েনকুক্রমগুম খায়না য়াথোক্কে হায়না শালৌ  
থৌবাংজথিয়ে । নারদ মুনি মনাউয়োক বাগিক মুণি মবাকখঙ  
লবকুশ চান্দমহৈ তাউজিং লুন! হাঙাবু য়ুবী খুংতাখোং থোংনাং

শারিবা খানলৌহে লৈতাঙ থরো মানববু কা মশীং কাবা পানা  
 নানো থমা শুম্ব করপুৰ যাউ পানা লায়েমতৈ হৈরাং অমুন  
 থমা চরৈ ফিথুংশা থামু ফিওস্থোকা যোম মাল্লো থুপকিনশানা  
 নিংথো সনা মতুংইনগে হায়রে । সনা অপন্দি লৈমাবা বিক্রমাদিত্য  
 নিংথোরেনসুং যাত্রা থোংশালগক্কে । যাওরো শাকম যোরগা  
 শারেন শারাংশী শাকম চিথেক মরিমক্কা নমু থুংখাইননা  
 যাওরো শাদানববু খান্ধী নৈনোংথোং মৈরি লামতুম লামনা  
 অপন্দি লৈপাক পুয়মক্তি শগোল মথুনেংপু লাংগোই খোঙ-  
 ওইননা শারেন মনাকনকপবু শারেন মাংখাননা লাক্কাই খুরুপ  
 মানবনহোনা তালখিয়ে । অপন্দি লৈবসুং যাওরো তুবানশা  
 খোয়ুন মশানগুন নিংথিবা অমনা নিংথো মমাঙ শংখংবদা  
 চোংখোক্তবগী বিক্রমাদিত্য নিংথোরেনসুং লাক্কাই খুনেং যাইশা  
 চুদা ছেনবগী লাক্কাই শায়াংথক্কা শাজৈ খুমঙনইয়না শারেন  
 তুংইন তানখিববু মদাইরেম নাখাঙ তুংশোন কা হৈরাল্লোইশিংনা  
 নিংথো হৈনা মতুং ইনঙমদরে হায়রে । অপন্দি লৈপাক  
 পুয়মক্তি শমাও পীমাঙনবা শলগুম পুফিং মুংবংচংনা নিংথো  
 সনা মথোঙথুনবু লীখিয়ে হান্নদবরা । বিক্রমাদিত্য নিংথোরেনদি  
 পুকনীং অবাচংনা লমলক অতান্দা মদোম যাওরো তুংইন  
 তানখিববু নিংথো পায়মা উনগোইমুংদা নীংখনখিয়ে । যাওরো  
 থোইনা নিংথিবা অসিবু কোরো মুমিং কদোনোংসু উথোক্তে  
 রাণী লৈমরেন্কা লমঙক্কে হায়না যাওরো তুংইন তানববু থো-  
 ইয়ুম মশাঙননিগীনা নিংথো লাক্কাই মথুনেং ময়াঙ মাল্লং চৈ-  
 রোইবা অতুবু ছমাং ঈরিক হৌবনা শগোল হকশাং পুয়া চোং-  
 লবগী লাক্কাই খুদোন ছনঙমদরে । অপন্দি লৈমাবসুং লাইজ  
 ইথো লাংবনা তিল্লাং ইফা যোংঙনদনা অবা হক্কা চোকলবগী  
 খুনেং মিতম লাক্কা লাক্কাই শাখোঙমদরে হায়রে । অসুম

যোইময়াই তাউদনবন্তুঃ ভুমিং খোঙলেনখমনা অভানবা ময়ুম  
চংখিরে। অমমশিকা নিরুবদা কোংগো খোইনা নোংখোইরে।  
হে ওহোকপনে! ইমুং মাগী খোমলেন মঙলানচানগুম করম  
লাম্বংবনো? নমু কনাগুয়া অমন্তগী য়ায়া মখোজেনবু নাতাদরে  
পামেন উখোংখাদা করম লাম্বংলরবনো হায়না নোংখোইরিঙৈদা  
অসাইঙৈগী মদাইরেম চিত্রগোল অহৈবন্তুঃ চীংঙু নোংদম মখোখা  
নিংথো মকমপানগী মুংঙাই মরাঃকাইনা পানও হায়ববু শুজিল্লকবগী  
নিংথো হৈনা মতুং ইননা য়ার খোঙল লীরকয়ে। পামেল  
উখোংখাদা হাননা লমওকনকরে, মালেম লৈদাপকনা পুকমলবণা  
অপন্দি নিংথোরেন্না পাউহংলকয়ে। “হে ইদাইরেম নমু পোংওইবা  
নংবু কনানো নিংথো ঐগী অরা হকনা চোকলবদা তানফংলবা  
নংবু কোলোই নমিংখোঙবু কয়ি কোবনো।” হায়না পাউহংলবদা  
চিত্রগোল লাইয়েক হৈবনা শমু মখুং লোননা পাউখুমজরকয়ে।  
“হোই হে নিংথো লৈপাক মপু ইবুংঙো তাঙ-ঙ! নদাইরেম  
চিত্রগোল য়েকহৈবা কোবদি ঐনে। নাদাইরেম ঐবু উনবী  
পুকিং পঠৈশেপ পুকন্তুং খেংগাই লাংশেমববু নন্তে। নদাইরেম  
ঐনা শীংলেন লৈখেংহৈয়ে হায়ববু নদাইরেম নিংথোনাক্কা  
খনবশিংনা পাউতাকপিদবগী অসি কোরো ভুমিংমদা চীংঙু  
লাইবক ফনা নিংথো সনা নখোংখাবু তানফংজরৈয়ে।” অসাই-  
ঙৈগী চঠৈ ফিয়েম নীংখিববু মালেম লৈদা থানা মাল্লো  
মইনফিদা নিংথো ফমফমহল্লবগা খামু চঠৈ কিশিথোকনা নিং-  
থো সনা খাদা কচরে। অপন্দি লৈমাবন্তুঃ তরা পুত্ৰামনা  
অরা হকচোকলাংলবগী য়ুবী মঠৈ অখুমববু ইয়োংলে। পানা  
লায়াং তৈববু কা শুংদাই খাইনা শুমু ওরপুয় য়াইদা চননা  
পানা চতুম দারবগা—“হে ইদাইরেম চিত্রগোল অহৈবও!  
নিংথো ঐবু লমলক নাপীরক অসিদা ইদোম অরা হকনা

চোকলবদা নিংখো সনা ইখোংখাদা খোখনবা নংবু খোকাওরোই  
 তৌইগুম নহৈ নভিক য়েনা তাইবং নমু পোংওইবলকতগী  
 অপাম পুক্রিংহবা মিৎয়েং খুভম হোংনৌদবা হুমত্তবু য়েকফা-  
 রকও।” অসুম পাউমেলমবগা ইলুং কোবা শোইরকলবদা  
 নিংখো লাক্সোই খোঙঙইননা চিত্রগোল মাঙদা চংনা ইনবাই-  
 রক্সে। মদাইরেম অপন্দি লৈপাক কোইবা পুম্নমকসু য়াংলৌ  
 লমখাঙমদা লমঙকঙাময়ে। কাংওরেন শম্মাং চানা মানবী  
 মপী খিবগুম নিংখো তাংজ খোংখুল লীনা ওকঙাময়ে হায়দবরা।  
 বিক্রমাদিত্য নিংখোরেনসুং জুংঙাই মরাং কাঙ্গিনা সনা মঠৈপাক্সা  
 বাইথুংলরে হায়দবরা। নিংখো খোজান মহোশা অসাইঙেগী  
 মদাইরেম চিত্রগোল লৈয়েকপবু পাউকৌজিনখিরে। মালেম  
 লৈসনা অঙাংবা কোরৌ নোংলুপান অঙৌবনচিংনা তাইবং  
 কোইজপোং অয়ামববু গীনখিয়ে হায়দবরা।

চিত্রগোল অয়েকপনা নীংখনখিয়ে। নিংখো লৈপাক  
 মপুনা অপাম পুক্রিং চংবা অমত্তবু য়েকফারকও হায়বা অসিবু  
 মতো করমববু য়েকফসিবনো তৌইগুম চীংঙু নোংদমখোনগী  
 পোমবী উচেক পুম্নমকনা চেক্সা মহিশাংবু মপাঠৈয়ে। য়াওরৌ  
 শা পাখংনা শারেন মহিশাংবু মপামঠৈয়ে ঐখোয় তাইবং নমু  
 মীওইবসু নমু মীবু খোইনা পামঙেনে। শাংলৌ য়েল্লাংচান্দি  
 কোরৌ জুমিং খুদিংগী য়েল্লাং মখন অনি চাবনা নোংলেম্নৈ-  
 য়ে। তরা চা-ময়োনসুং অয়ুক ওয়া চারবসু জুমিদাং তননা  
 লাময়ে। জুমিদাং খেংনা চারবসু অয়ুক ওননা মরাময়ে।  
 নমু পোংওইবনা জুজা লাংজং মথোক্ককগীবু হেননা পুকনীং  
 বাইথুংকপু তৈনা লৈতে জুজা চেংলৌ শকহেনবীবু য়েকফাগে  
 হায়না পায়মা উনগোইলুংদা বিশ্বকৰ্মশিনহৈববু নীংজরে হায়য়ে।

লোইদাম থা অমা থাঙ্গা লমদগী বিসায়ী মপুংয়াইদা তিজ্জা  
হাওশি ওমজিংবা ধনপতি লনমাবা কুবের লম্বিংখোপ্তমবগী  
মহুইরোন লৈমা চন্দ্রগহ্ব কোবী লৈক্ষপতি চেংলো শকোইহেন-  
বগী তাল্লোই মক্কা লৈমা মাৰু হেন্না চেংলো শকথোং-  
হেনববু অমা লৈতে। মুজ্জা মীওই চাংখোনয়ে। তাইবং নমু  
পোংওইদি করিবু হায়সিবনো অবাং নোংনিংখো চীংদু নোংখো  
সোরাবেন্না মিৎয়েং শানথৈরবসু অপাম পুক্রিং লেপঙমলোইয়ে।  
লৈমা মাৰু য়েকফাগে হায়না চিত্রগোল সৈয়েক শিনশুওদি  
তরা চেংজেন তমনা যাত্রা খোংশাল্লক্কে হায়দবরা।

বিদ্যাধারি অহেনবীনা পাউমেনখিয়ে। হে ভোজ নিংখো-  
রেনও! উনবী পুক্রিং পিনা নাতাও। ধনপতি মহুইরোন লৈক্ষপতি  
মক্কা মুনি লাইবু নীংবচা লৈমা নিংখিবীদি নমু পোংওইরিবা  
মথৈনা অপাম পুক্রিংশুম মুজ্জা লাংজং মথোকলকপিশিংনা উরবসুং  
মিৎয়েং ধুভম হোংনিংদনা পাউশোম্মরিবী, শক সনা থম্মাঙ্গ  
লৈওংনবী অহুবু চিত্রগোল অয়েকপনা য়েকফাগে হায়বগী সৈ-  
ন্যাসি চেংলো মশক লৈনাশা মালেম বিভুংতৈ শম্মাং তারৈ  
য়েংয়েংননা নমু মীবুক শুমনা ধনপতি লনমাবা কুবের লন  
নিংখোপ্তমবগী সনা মরৈপাকপু ইন্দাল্লক্কে। লৈক্ষপতি নিংখিবদি  
তিজ্জা লনওন চংখিবা হৈনা মতুং থোকপদা সৈন্যাসি মশকশাবা  
চিত্রগোল অহৈবনা বিসায়ী মপুংয়াইদা বাইখুংগরে। ধনপতি  
লনমাবনা সৈন্যাসি মশক য়েংনা কাওবীচিগা লুকা পুক্রয়গা  
শমু মথোংমাবু লাইজ ঈনা চান্নবগী স্থানচুংত থানা ফমফমহল্লৈ  
শাংলেন প্রাদিপত্তৌ পানা তপ্তাইশেম্মা য়োইখানজরবগা কো-  
লোয় অমেওবনা পাউহংলকয়ে। “হে সৈন্যাসি থোয়ু লাইবু  
নিংবও! মাইকৈ লমদম ফদাইদগীনো লোইদাম থাবুম অমবু

তরা চাকহেনবগ্নু চেলৌ মিংখা তাময়ে হকশাং ষড়মশোয়য়ে”  
 হায়না পাউহঃনরে। হে ইহুইরোন সৈন্যাসি খোইয়ুম লাইবু  
 নীংববু সেবা য়োইখানজরবদি পুইন্ড মইে চাওউনে হায়না  
 পাউমেল্লবদা মইেইরোন চন্দ্রগন্ধ অহেনবীন্সু মমান কোলোই  
 ময়াংবু লুদাখোংনা তরা চাখোংগে নীংলবদা — হে ইমোম  
 ইহুইরোন নমান ঐঃ মচিল নমানে হায়না নীংজিব-ও !  
 ইপারি মুজানবন্সু হৈজা অওই থিথিয়ে। তাইবং নমু মীবুক  
 খঙঙমদে সমুদ্র লাইজ ঈরেনপুংদি শীংলেন থরোখোকনা  
 পান্দমনৈয়ে। মালং অয়াংবন্সু খোইমা নাপী লেডবনা শাখি  
 বাচুমনৈয়ে। নমু পোংওইবগী পায়মা উনগোইমুংদি খঙঙমদে  
 ইহুইরোন শমু নহকশাংবু চরৈ পশোং অর্ডোবনা হকশাংপুমা  
 য়োম-ও। লবাই কোইরেনথকী হোনা শমু নখুদোনবু উহন-  
 গনো হায়না অসুম চরৈ পশোং য়োমলবদা লম্বোই মাংদা  
 কমমা বাহমজখিয়ে। হে সৈন্যাসি ইবুডো তাও-ও নদাইরেম  
 ঐগী ঈরান য়ুমলেনমুংদা চংনা খুয়া উফুল তাবী-ও হায়রবদা  
 চিত্রগোল খোইয়ুম লাইবু নীংশিল্লবনা হে ধনপত্তি লমাবা-ও  
 নংসুং তাংজ নরাইলোংনা মিংয়েং চোইনা য়েংকরোইয়ে।  
 লম্বোই ঐসুং চীংঙু নিরঞ্জয় থোঙ্গিখোইববু পুক্রিং লৌকিনগে।  
 লম্বোই ঈহোশাগী মুজা চেলৌ শকহেনবীশিংবু মিংমৈ তো-  
 রানথানা মিংলু কোল্লোঙ্গি শাজেল্লাংবু লাংদমদরে। পুকনীং  
 অপামববু খঙদে হায়রবদা বাসিয়া মরান য়ুমলেনমুংদা চংনা  
 তরা বানহৌফমদা ফমলরে। লৈম্বা নিংথিবীন্সুং য়েল্লম মথেন  
 তৈনাশেম য়েল্লাং মথল য়ামনা লম্বোই স্বমাং শংশংবা লুক্কেন-  
 পামনা হারিঙে লম্বোই লাইনিং মীনমচেনবা পুক্রিং কোঙ্গোই  
 লাংশেশ্বনা চেলৌ মিংচিতোম্বা য়েংজিনথিববু মুজা উনবী  
 পরৈ চেল্পীগীনা চরৈ ফিথুংশা কুরাক হুমদং মানবা পশোং

পুন্নয়াম তব্রেং শেনখাও তুগুম হকশাং পুন্ন খুন্নবনিগীনা  
 মিৎয়েং তেনবানফংদে । চিত্রগোল সৈন্যাসি শাবনা ঐদি  
 ডাল্লোই ইরুমবীবু নমদহ্ন পারি ইমোমশিংবু নাওয়োকতনা  
 লোইদাম থাবুশি হুমিং শীংবুময়াম তরা চাবুকলাম শমু  
 হকশাংকংনা মীরম অথাপ্লা অসিবু ইন্দাল্লকপদি শীংলেন অরেন্থা  
 লৈরাং অতিংঙাবু ওইরে । হুজা পুক্রিং পঠৈ চেংপীবু করম  
 খোকলববনো কল্লকয়ে হায়না শোনমোইজয়ে । নমু মতৌ  
 ভমথিবা অসিবু বাঙমলোন থিংবা কাবী থোশিতেন মথংলেন  
 নোংবান কাসুম কাদেংবা য়াহোকাতনা শমু খোঙগা তয়া পাই-  
 শিললকপগা শাকুম অহাংখিনা চীকপা তুগুম ধৌরম চেনফদনা  
 খোকলয়ে । বারম মতৌ অমসুং নিংথৌ সনা কাখনমুংগী  
 ভেংনৌ পল্লোন খানা থমবসুং পছৌ লাইজ ঈহ্ননোংগীবু  
 হেনফদে । খোংবান লাইরম শাবসুং লাইওকডে । খাকুং  
 য়ুমোঙ্গিশাবনা লাইয়োকয়ে হায়বা লৈরাং মতম মানগুম  
 শিনৌ মোঙ্গিতাং তব্রেংয়োংকুম চুমখোইরবী চন্দ্রগঙ্গ নীংথিবীসুং  
 পনথৌ লাইজ ইহ্নমোং পলেম পীথোইরেনগীবু হেনফদনা তরা  
 বানথোংফমগী হনরাইরকপদা চঠৈ লংলামা লংসুংফিদাই তংলবগী  
 শমু খোঙনাওতোন অমন্তবু উথিরে । চিত্রগোল লৈয়েক শিন-  
 গুহৈবদি পুক্রিং হরাও চংলে । হুজা মীওই চংথোনবী অসিবু  
 মুকমৈ নারিন শোননা অপন্দি ইনিংথোদা কংলুরবদি নিংথৌ  
 পুকনীং হরাউ চংঙেনে । ইহৈ ঐগী শিনগুথোইবা অসিবু  
 যাঙনা তানফংলুং হায়না নীংলবগী তরা লুকমাই শেষববু  
 শমু নমশেননরবগী ধনপতি জনমাবনা “হে সৈন্যাসি খোইয়ুম  
 লাইবু নীংবা-ও ! মতৌ নীংথিদবা করিগুমবা যাওরবগী পুক্রিং  
 খোখাক নাইরবগীরা ইহ্নইরোন নীংথিবী অসিসুং চীংঙুলাইগী  
 মসুং তমনা চুমজরিবনে খোখন অয়োনবা করমববু লৈরবগী

তরা চাদংবীরবনো পুকনীং অবা চংয়ে লুক্কেন পামনা হাবী-ও”  
 হায়দবরা সৈন্যাসি মশকলৈনা শাবনা পাউথুয়কয়ে। “হে  
 ধনপতি লনমাবা-ও ! পুকনীং খৌখাক নাইববু লৈতে চীন  
 গোই নয়্যাং অথুয়গা নজ্জিরোন সেবা মথৌখনগা উনবী ঐবু  
 পুকনীং পেলে পুকনিং অবাববু লৈরগুনো” হায়না উকথি  
 লুমলংকোয়া কোলা কোলি খৌজাননরে হায়দবরা। ধনপতি  
 লনমাবা তিজ্জা হাওশি ওমজিংবনা তাজ্জা লীশীং তরা অমনা  
 মানবী খুংতপননা দান ধর্ম্য ভৌনা নীনরে হায় খৌইয়ুম  
 লাইবু নীংশিন্নংদি মরান ওন্দেখিরে হায়য়ে। হে ভোজ  
 নিংখৌবেরন-ও ! বিদ্যাখারি চিনগোই ইয়াংবু নাতাজ্জও।  
 বিক্রমাবিত্য নিংখৌবেরনগী মদাজ্জিরেম শীংলেন লৈয়েকপদি অপন্দি  
 সনা মরৈপাক্তা বাইথুংলরে। খাগী চেবাংকথক্তা য়েকফাংগে হায়না  
 গুরু সনা খুয়োরেনবু থুকমলে বিশ্বকর্ম্ম শিনহৈববু পুকনীং লীতং  
 নাইদনা নীংলবগা অসাইঙৈগী লৈমা শমু খোঙনাউতোন উরকপবু  
 উনবী লৈনীংশিং চিত্ত পুকনীং লেপনা য়েকফাহৌরবগী লৈমা  
 চন্দ্রগঙ্গ নীংখিবীদি কোরো লুমিং অহুঙৈগী হৌহৌনা হয় পালেম  
 পীশোল্লে হায়য়ে। নিংখৌ মদাইরেম চিত্তগোল অহৈবনা শমু খোঙ-  
 নাউতোন অনিমগী হৌনা খুবোম খাঙখোংরম খুকলু কাক্সোই-  
 থোংবু যৌনা য়েকফারবগী লৈমা চন্দ্রগঙ্গ নীংখিবীদি হয় থোইনা  
 নাহে চলে হায়য়ে। কৈগনমতা হেনবী পুহুং মেনবা লাগুয়ী  
 থাংপমসিখোঙবু যৌনা য়েকফারে। অহুম য়ুংমৈ নারিন  
 শোল্লবদা লৈমা নীংখিবীদি শাবা তুখোংচুংখিনো কুয়াংনিয়া নিংখম  
 হৈকোইচন ইয়ু শারোনখিংনা অনা লাইখোইজিল্লবগী মমাল  
 লেংফাং মনীং লাক্সোশিন খাবী য়োল্লোই হৌ অমাই য়োমদাং-  
 শাংনা মমাল অনিমনচিংনা অনা লাইকননরিয়ে। লৈমা  
 নীংখিবীনা অনা লাইখোইজিল্লবদা মশাবী লৈক্ষপতি লুক্কানব



বুজেন্থাননা মীকপলকয়ে । “হে শাবী ইবুংঙো বুজা থরাই  
ম্বিরেনগী লোয়নবা লৈমা থরাই তুনেকম হে মাজ পাম্মুবাও !  
নরান থুনা ওন্দরকলো । লৈমা এবু পম্বো লাইজ ইছননোং  
পলেম পীথোইরেনগীবু ওইরবরা ?” “হে ইমান অনিমা ও !  
নপারি লাংবলতোহা ইপল কৈরা তাজিনথক ইত লোকো  
তাজিনথোংগী লমওরুববু জুরা খুদে মাইতৈদা চোমগাং কাউবী  
ললহোংদরিয়ে । শাবী চেংলো শকউনদনা করম অমন থয়ে কুম-  
থিসিবনো শমু থোঙনাউতোনগী হোনা থাংকিথোংফমগী মথে উরাই  
কংগুম মশিজিগলকলে । হে ইমাল অনিমাও নইইরোন এবু  
মতো করি ওইসিবনো” হায়না মীকপথিয়ে । কোলোয় শজাই  
থনবীশিংমুং লৈমা মতোয়েংনা মীকপথিয়ে ।

মমাল অনিমনা— “হে ইছইরোন নমাল ঐগী মচি লন মরুবু  
ওইনবী-ও ! নমাল ঐনা মালেম লৈসনা অঙাংবনচিংনা থন লন  
অয়াম্ববু পাম্মুদনা থাবী মথিনাই অমাই মরাংহোইনগে হায়না  
শিরেম থকমাতানা— হে থাবাথিয়াথো ইবুংঙো তাও-ও ! থাবা  
নথোয়বু মথিনাই অমাই নরাং হোবী-ও হায়না খুদাং পিকমতৈনা  
পুরুমজয়ে । ইপারি লৈক্ষপতি মুংজানবা হৈনা মতুং থোকপা অসিদা  
ইছইরোন নীংথিববু করম থাদোকসিবনো” হায়না থাবা পাম্মু  
নিংশা থিনগামনা থোইয়ম লাইমিংশোনন! লাইকনজথিয়ে ।  
মমাল থোইজি মিছনয়েংনা “হে ইমোম ইছইরোন পাম্মুবীও !  
নওবু করম তোরসিবনো ? ইপারিবু চেংলো শকউনবগীদি কদোকংপু  
নত্তে” হায়না শমু থোংবু থিন্না মীকপথিয়ে । থাবী লেংনা তিনবা  
অমাই লাকলোশিনবশিংদা হুগা হুগা পুরুমজথিয়ে । “হে থাবা  
থিয়াথোশিংও নথোয়বু চীংঙু লাকথোক-কা থোইয়ম থোংবান  
বাইববু লাইরেকপিগনো” হায়না থাবী মথিনাই অমাই মরাংহোনা

তুমুংলালা পুনশ্চ অস্মম লাইকম্মরিঙেগী অপন্দি নিংখৌ মদাইরেম  
 চিত্রাগাল অহৈবদি অরা চৈরেপ নাইদনা মোহু পুকশি হইথাপরম  
 খাখা লীকয়ানফম খাগী লংনা পুন মুকালানা য়োম কোন্দোল হৈনা  
 লংনা য়োম মত্হু নিংখৌ শেনগোইহৈ মমাল মতা চাননহৈ খোইনৌ  
 মতা শানফোংহৈ অনিমসুং য়েকফারে। কোনথু নিংখৌসুং মোমহু  
 তেয়াং মনীংখাকনা ওনখি লৈগুম পাম্বোম মতাহেনবী অনিমসুং  
 খুবাক নারিনসেন হিংঙোন নারিন য়েককুমবী খুঙোন চম্পাকা  
 লৈহাও মানবী খুজিন বিন্ধা পিশিংতোন শমুলেংলোইতোনগী  
 মথৈবু য়েকফারবগী লৈমা অনা লাইপোং ফাজিলকলে। মোমহু  
 খোরি চাকয়োংলম ওকশম মতাহেনবী নারি নাপোমখোং নাপ্রা  
 কোম্বোল্লম চীনবান মোইখাইহেন শাবল তয়াল হৈগুমবী য়ারেন  
 মতাহেনবীবু পিগুম পাকোইলৈ কমদেব লেকুংকোনগুমবী লাইবক  
 খেল্লাইখোং জুজা শল্লাং উয়োও মৈখোকপী তাংজ মরুতোন হকশাং  
 কাবুম অমতবু খাত্তনা য়েকফারে হায়দবরা।

অস্মম লৈমা নিংখিবীবু খবাই মপান ফুকা য়েকফারবগী  
 হা-হা চন্দ্রগঙ্গ নীংখিবী লুপা য়োইখম্বালগুমবীদি অনা লাইপোং  
 ফারক্লবগী তরা লৌচেন পোংখোন ওমওমদবা মথক্তা লংবেন  
 উয়ুং শীংজংপোংপু তোপহোবাতুগুমবু শিংলী পাকনতিং পায়মা  
 ইখিন চাওনা কোংবা লৈরেন পোংকুম খেনওমদরক্লে। খাবী  
 লেংনাতিন অম্বাই নাক্রৌশিনবশিংদি ধৌরৈ য়োংকম্বী অশাবদা  
 তিনবী লুনাইদবা কঙমদবা তুগুমবু মস্ত্র লাইশোন চমনা  
 খোইবা লীরৌ থোকওমদনা পায়মা নিংশা থমগে তৌগুমক্লে।  
 লৈমা নীংখিবীদি শীংলেন লৈকখা খুইনা লৈরাং লৈখোক  
 লোইরক্লে। চোয়াং কাওবী মনাশি অপানববু শমু খুত্তা পায়না  
 মপি পিরেম লোইখোনতানা চীংঙু হরি খোনগুম য়ায়া খোঞ্জন

মিনা পাউমেল্লরকয়ে। “হে ইবুঙো ইমান ইবেম্মা অনিমঙ !  
নপারি তুরা থুদে মাইতৈদে চোয়্যং কাওবী ইনাশিব লনহোং-  
দন্নিবীনে। শাবী ইবুঙোগী থোজান ইরেন পুংগুমববু থোজান  
মতোললোয়্য পানমন্নগুনো হায়না চীংডু মথোথাবু নোংদম  
হেনফরোইয়ে। হয়েং জগ্ন মপোক অমরক্তা তয়ুম মনাই ওইনা  
সেবা থোখনববু লেপ্পা তানফংজগে হায়রময়ে হায়না পাউদম-  
বীরোও। তাইবং নোংশাপান নমু পোংওইবা পুমনমনা  
মপারি শাংনবনা মরান যুমঙাকৈয়ে মমোম ফুইবনা মীরম  
অথাপ্পদা কাওজানয়ে। ঐদি ইপারি ইমোম শাংনা ফুইনদরিয়ে।  
মুজা লৈরাং ইজুংশিননা কনা য়েংনা তুংশি অবা পোথানরো-  
গবনো। হে ইমান অনিমঙ নপিঙ্ডাশুং চীংডু লাইবক  
থীরে শাবী ইবুঙোদা য়োইবনাই চোয়্যং কাওবী ইনাস  
অসিবু লমঙরুবীও। হে ইমান অনিমা-ও পোইরৈ থোকাউবী-  
গুনো” হায়না পাউমেল্লবগা পাইমা নিশা থম্মা চীংডু জীরাম  
নামুংবা সনা মথোডখাদা কোরো ভক্ত ওইথিরে হায়দবরা।

মমান অনিমনচিংনা তয়ুম নাইজ পুয়্য তিন্না নহাতুবী  
হনতু হনবা খাক্তনা মীকপনরে। হে ইমোম ইবেম্মা মুণি  
লাইবু নীংবা চম্বু চন্দ্রগঙ্গ নীংশিবী নদাইরেমশিংনা লৈমা  
চেংলো শকপাশ্বোড পায়মা নরিনজেন কোলোই নয়াথং অজ্জ-  
মকপু মালেম কোইনা থিববু থঙলরোই। ইপারি লৈক্ষপতি  
মুংজাননবা হৈজা অওই থিথিববু মরান রাইথুংলবগা মালেম  
লৈদাওয়্য মীকপবু করম য়েংও হায়না নোংদমলবনো। ইজুই-  
রোন নংবু হাওশি মংথিনহিরোই তোংজ়েং কুয়াই চম্মা মংলেন  
য়াহিপহলহিরোই নমান কোলোই ইশজাই অসিদা থিংলো  
চাওবা য়াহিপনা লাইয়েল শাংবা য়াতানানা ইপারিবু ডাই-

খমখিও। যাঁরা শুদ্ধানম তিত্তা লাইকোই অডৌববু লৈনা  
 ধোংহিগুনো মকেং হাথহিগুনো হায়না ইবাং পুমফালোননা  
 লাইজ্ঞ শান্দেংলবগা অমন খাংঙেনচন্ন চট্টৈ মাইখনতৈ তেংনৌ  
 য়োংলিখিনা ঙাইখমখিয়ে। তয়ুম নাইজ পুন্নাতিম্মা মীকপখি।  
 হে লৈম্মা নীংখিবীও নদাইয়েম ঐখোয়বু নংনা পোকপা নচা-  
 গুম ধোজ্ঞান তাইহেন নাইদনা লাংগোনবীবনে খমমুং মপুংয়াই-  
 দগীবু হনবাইরকও। বাবা ফেরে লাউবা কুম্মাচীং খুন্না মীশা  
 তাম্মা লুককচীং খোইয়া উতংপোক খমমুং কোনফু নোই-  
 ফাচীংগীবু হনবাইরকও। নম্মান কোলোয় ইশজ্জাইবু হেন-  
 খিহিগুনো তাইবাং মালংকানা খমগোল অনৌবদুম লাংলকও  
 নদাইয়েম ঐখোয়বু নংনা পোকপা মচাগুম অমরক হম্মা নাউ-  
 য়োকপির-ও হায়না মীকপখিয়ে হায়দবরা।

তাইবাং মীকপ চংখোনবশিংও লৈম্মা নীংখিবীসুং কোম্মা  
 তাইবাং মালংকানা তোলোয় মইচানা লেপনা তানফংলঙেনে।  
 খালৈ লোনা ফবদি কৈরেন হাপশা কংপনা শাখি বাচুমনয়ে।  
 লাইজ্ঞ ইরেনপুংগী অসুপ অথেন খঙনবদি শীংলেন ধরো  
 খোকনা পান্দ্মনয়ে। নম্মু মরিজ্জেন্দি কোম্মা মই চাবদা  
 খঙনয়ে। লৈম্মা চন্দ্রগঙ্গ অহেনবীসুং তুংকোং মইচা তোলাই  
 মনা পুংববু পাল্লগুনো মম্মান কোলোই মশজ্জাইদা অসুম  
 লৈজ্জহল্লমখিগে।

অসাইঙৈগী চিত্রগোল শীংলেন লৈয়েক শিনগুবনা খাগী  
 চেবাকথল্লা লৈম্মা নীংখিবীবু য়েকফারগা নিংখৌ সনা মখোং-  
 খাদা কারক্লে। লৈম্মা নীংখিবী খাগী চেবাকথল্লা য়েক্সিবী  
 অহুবু খামু চট্টৈ নীংখিবনা য়োমনা মরান ধোংগাখিরে। কৈদা

নাইকা খোঙথে ফন্সিনিং নিংথো সনা য়াথ' তারুরবগা  
য়াঙনা পাউকৌজিনথিয়ে ।

চিত্রগোল অহৈবনা নিংথো সনা মথোংখাদা থামু চঠৈ  
ফিজিথোকনা চন্দ্রগঙ্ঘ নীংথিবী থবায় মপান ফুরা য়েকফারক-  
গীবু নিংথো সনা মথোংখাদা কচুথিয়ে । বিক্রমাদিত্য নিংথো-  
রেমা চঠৈ ফিছুপ হাংনা মিৎয়েং শানথৈরবগা পুক্রিং হরাও  
থোইনা পাউহংলকয়ে । “হে ইদাইরেম অয়েকপঙ ! কোরো  
নোংনাংপানগী ইল্ল শোরারেমা কোরো নোংজা হাঙদনা নর্তকী  
জগোই শানবী বিদ্যাধারি অহেনবীবু শোইনদনা নীংথি পুক্রিং ছবী  
অসিবু মায়গৈ করমবদগী থিখঙরবনো । ইদাইরেম নংদি পায়মা  
লিন্দাং শাংয়ে মুকমৈ নারিন শোনবু করমলোমা তৈবনো  
তয়ুম নংদি কোরো নোংদমখোনগী বিশ্বকর্মা শিনহৈবগা লৈরাং  
মন্তুং মাম্মৈয়ে । নংবু নিংথো ঐনা তয়ুম ইনাই ওইবদি নিংথো  
ঐন্সুং চাঁঙু থোইনা লাউবক ফরে” হায়না সনা চঃলৈরেম  
লুপা থেনমাই লাংনা তয়ুম নাইশমশাং কাওরেল শলশিরাক  
লাঙ্গোই মশীং য়ামনা তাইং কোইজপোং পুয়মবু রাংপা  
নাইদনা পিনরে হায়দবরা । চিত্রগোল অয়েকপদি নিংথো  
মকমপানগী জুঙাই মরাং কাইনা পাল্লে । মরাল য়ুমথু মনিমাই  
য়ুমলেন মরাঙহোনা শুনাই হাপু ফানা পাল্লে হায় । অগন্দি লৈমা-  
নদি চোইনোসনা পুয়া লুপলবগা কোল্লোই শঙ্গাই তৈনা শান  
সতী শকওঃ লেপ্পীবু উপু চাজুমজুংদা হাপনা কোল্লোই শঙ্গাইজুংদা  
থমলে । উপু চাজুমজিমা “ইদাইরেম ফৈদা নাইফানহনবাও  
নমুমীরাই অমব চঃহনফয়োই নিংথো পেংলম অচেংপা অসিবু  
চেংলো মিৎথিলবদি নিংথো দণ্ডিরোইনা খাঙলেন কোমশং-  
নঙেনে” হায়না ঝারকথিয়ে হায়দবরা ।

অসাইইগী ধনপতি জনমাৰা মপাৰি লৈক্ষপতি অহেনবন্তু  
 কোৰো নোংলুপান মালৈ লৈসনানচিংনা ধন জন অয়ামবা  
 পুয়মবু তিজা হিপোৎশেমনা মরান ওন্দেৰক্লে। মরান বাইথুং-  
 লাইদম কোৰো মুমিংমনা ডাইবগী যাংলো লমখাংমদা কোৰা  
 যাকমতা থোয়েন মমঙচান্দা মরুম নোংমনবাৰু থোয়েন মঙথৈ-  
 নবগী মিৎয়েং মতাই থিঙমদনা মুংশি পুংকিং চংনা পাউমেল্লকয়ে।  
 “হে বাসিয়া ইপাতাওশিংও তয়ুম ঐগী নাইমুংচং নখোয় পুয়মবু  
 নাতাও। ঐগী অসি খোমলেন ইমঙচানবু থৈনা কন্তে। ইপন  
 কোল্লোই মশজাইগী শুাই মুংনাংপানগী লৈমা ইশানোৰু মালং  
 মখিনাই খমগোল মরাংহৌবনা ইশানো নীংথিবীবু কোৰো  
 নোংনাংপান্দা লুমথিয়ে। মশাবী ঐনা শমু তুংইমনা জ্ঞানথিববু  
 শমু হকশাংদি তানফংদে নমু মীথোঙচীনওইবা অমদা চঠৈ  
 মনমখাংবু য়ানঙময়ে। নমখাংখাদা কোমা হনবাইবকপবু খোমলেন  
 মঙথৈনরকয়ে। ইপন মরানয়াইদা মতো কৰিগুপ্তবু থোক্রিগবনো  
 লৈমা ইনেম্ৰাচা মপন মুণি লাইবু নীংবা চমুস্ত কোৰো অরাংনোংদা  
 মরান মুহোং খোঙদোংলকপিবু লোইদাম ষাওন্দরিঙে তিজা  
 লনওনবা মচানিগীনা হৈজা অওই থিনা তিজা লনওন চংলকয়ে।  
 হৈনা ইতুংথোকপদা ইশানো নীংথিবীবু মতো কৰি থোক্রিগবনো ?  
 পুংকিং ঐবু অৰা চংয়ে সনা ইপুংয়াইদা যাঙনা বাইথুংলসে” হায়না  
 তৰা থুৎপুনপিরবগা মপন সনা মখোংখাবু ইন্দাল্লকয়ে হায়রে।  
 পন্তো মপা মমা অনিমদি কংলৈ মন্তুমাংদা খুবাক লাইখনশা মাইগৈ  
 লমদম য়েংনা মপাৰিবু লমওকঙাময়ে। মপাৰিগী চেংলো  
 শক উবগা মুংশি ঈথক হোনা থিংডেন লাইজ ইনম খাইগুম  
 “হে পাৰি ইবুঙো চীংঙু লাইবক থিবা-ও ! ইমোম ইভুই-  
 রোন নীংথিবী নশানো মুংজ্ঞানবীদি অমন খমলৈ কুমঙায়ে।  
 নপন খরাই লাইকনকিনা কনঙমদা ইমু শিয়োমলানা য়োমঙমদরে

মোংবা খাঙলেন লুখুম খাঙবু শংনা লাইকনঙদরে। পারি  
ইবুংঙো করম ওইসিবনো” হায়না লুংশি হিকহায়ননা পাউমে-  
ঙাময়ে। মপারিনা নাতারবদা পুংকং মথোংমম লৈচিনসেকা  
উপকুম লুংশি পুংকিংফুন শম্ব হকশাং তাউনা মালেম লৈতা-  
ছনা কংলৈ নশুমাং ওয়া ওয়া মীকপথিয়ে। তে লৈমা নীংখি  
ইমান লাইবু নীংবা চনুও! থবায় ইমিরেনগী লুংশি তংত  
য়েনও। নশাবী ঐদি লোইদাম থাশিং য়ায়া হৈজা অওই  
থিকুবু কোরো অসি লুমিংমদা ইরান রাইখুংলরে। লৈমা  
নংদি, ঈপন ফোল্লোই মশঙ্কাইদা থিংলৌ চ’উবা য়াইপনা  
লাইরেন শাংবা য়াতাননা নোংমমঙামলে। নশাবী ঐদি লুংশি  
কনা য়েংনা পান-ও হায়রমলবনে; অর কনাগা পোথারমিবনো  
শানৌ নংবু লুংবা খুদৈ মাইতৈদা চোমলাং কাওবী লকহোং-  
দরিবীনে। নশাবী ঐদি লুংশি মতো করি ওইরসিবনো?”  
হায়না চীন সনা থপাল মোইকায়চুথা; মীকপথিয়ে। অনৌনা  
অমরক মীকপলকয়ে— “হা-হা চন্দ্রগঙ্গ ইনেমচা লুংজানবাও!  
নংবু য়ায়া থোঞ্জনবু করমনা নাতাদরবনো লুংশি ইপিঙাগী  
মতো অত্নবু তাইবং নোংশাপান অসিদা অনিশুনা লৈররোইয়ে।  
কোঙো নোংমথা মালেম লৈনেমথক অসিদা শানৌ নংবু  
লৈতনা তাইবং কদোনসিবনো? নশাবী ঐতুং লৈমা হৈনা  
নতুং ইমা মারনা নংগী নখোংথুবু লীনা নোংলগে। নমু  
কনাগুথবু মিৎয়েং চোইনা য়েংকরোইয়ে” হায়না মীকপলবগা  
“তে পহৌ ইপা শাংমাবাও! নপারি হৈনা ইতুংথোকপদা  
মতো করি ওইনা অনা লাইহৌখিবনো?” হায়না পাউহংলবদা  
পহৌ মপা শাংমাবনা নাহমোংগী চিত্রগোল থোইয়ুম লাইবু  
নীংশিমবনা লখোই মশক লৈনা শানা মরান যুমথুলকপদা  
তরা ডাকৌনোংগীবু বারম পন্দোন লোমনা পাউতাক্রে হায়দরবা।

অন্য পাইতাড়বদা মপারি লৈক্ষপতি লৌশিবনা পনথৌ  
 কোল্লোই মপাউ তাবদা থাগী চেবাকথকী মশানৌ লৈমা  
 চন্দ্রগঙ্গ নীংখিবীবু শংশংতানা খঙবগুম হায়রকয়ে । “হে পন্থৌ  
 ইপা ইবুংঙো পন্থৌ কোল্লোই য়াং তাবদা নপারি ঐনা নীং-  
 খনবদি লমবোই লাইবু নীংবা নারিরোইয়ে । নমু পোংদমথি  
 পায়মা লিনজেন ফত্তববু নরিঙেনে” হায়না থোমলেন মঙলান-  
 চানগী বাবু বাকাউদনা পাওমেললকয়ে । নমু লিনজেন ফত্তব  
 পুক্রিং কোল্লোই লাংশেমববু লেপনা ওইরিঙেনে ইপন নপিং-  
 ডানা খঙলৌদরবনো নহুইরোন থবায় মিরাপানবু বাকয়ে  
 লাইজি তংকুম মানা লেপনা পুথিরবনে । নপারি ঐদি  
 নহুইরোন থবায় মমিরেনগী তাংজ খোংখুন লীগে হায়না  
 পাউমেনথিয়ে । নহুইরোনগী থবায় মিরাপানবু থিঙমদবিবমঠৈদি  
 থীংলৌ নীংনা তেনা হনবাউরক্লোই হায়না পাউমেল্লবদা  
 মপল অনিমনা পারি ইবুংঙো তাও ! হায়গুনো নপল  
 ঐনা পারি লৈরাং নমাম্ববু কনা য়েংনা পাল্লসিবনো ? ইপারি  
 অনিশুনা শান্তে ইহুইরোন লৈরাং মতম মানবীবু হোইথিঙেনে  
 হায়না খৌখামঙাম্ববু হোয়াদরবগী অহুনিগীদি তয়ুম নাইমুংচং  
 মঙাদংবু পি সনা মীপোং শেমনা লোয়নাখিঙ হায়না পাউ-  
 হংলবন্তুং হোয়াদে । “হে পলেম পন্থৌ অনিমঙ নমোম  
 নহুইরোন পায়মা নিংশাখম তিলপান খোকমৈ নেমলবী অসিহুম  
 নপারি ঐনা ইরান ওন্দরকতরিমথৈবু হাওশি মঙখিনিহিগুনো  
 লীগোই পাউহলফরোই খুমুং পাওতাকফরোই বাংলেন পুংহৌ-  
 হিগুনো । শানৌ ইনমচা নংসুঙ য়াৱা শুজানম তিক্তা  
 লাইকোই অঙোবা লৈনা থোংকরোই” হায়না বাহয়গা কোরো  
 নোংলুপান অঙোবা তাজা তরামঙাদংবু চরৈ ফিজিকিনা খেল্লেন  
 মতম য়েংনা যাত্রা থোঙশাল্লক্লে । অন্তম অপল্লি সনা লৈপাক



ঝুঙাইবা লোইদাম থা অমা থাপ্রবু ইন্দাল্লকলে। লগেই  
তাংজ থোঙথুন লীনা চীংলেন অঙমকা পামেল উরকচং লমদো  
য়ারেক নাইদনা অপন্দি সনা মরৈবাক্তা রাইথুংলুবে।

লৈক্ষপতি ভুংজানবদি থোইয়ুম লাইপোক শৈওনবা তাইবং মী-  
পোক অথোইবনিগীনা নহা ভুবী হম্বু হনবা অমতবু খান্ননা চেংলৌ  
মশক উরবমথৈবু ভুংশি পুক্রিং চংয়ে। অহল মথকী উরবম্বু মপারি  
মানা পোকপবু ওইনা নিংয়ে। নহা মথাগীনা উরবদি মশাবী  
মহু নিংথৌ ওইনা নিংয়ে। লোইদাম থামচা লাংহৈ কুম  
মতাশিংনা মিংয়েং শানথৈরবদি অপাম পুক্রিং চংনা মিংয়েং খুভম  
হোংনীংদনা পলেম পীমচা ওইনা থোঙান্নয়ে। নমু মীপোক  
চংথানবা লাংগোই শায়ামলভগী মুত্তালৈষা শাঙময়ে। নমু  
মীপুম অমতনবু ভুংশি পুক্রিং চংদবা কনা যাঙদে। লৈক্ষপতি  
ভুংজানবদি লৈবাক নিংথৌ পানবা অছগী কাওরেন শলশেন্নহাশিংদ  
কানা মৈগা কুপনা লোনগোইথিয়ে। কাওরেল শলশেন্নহাশিংনা  
পাউশোন্নয়ে। তাইবং মীপোক চংথানবা আসগী লৈরাং মমামা  
লীংলেন মতিকনবদি সনা অপন্দি ইনিংথোনা কোরৌ ভুমিং  
খুদিংগী উপু চাজুমহাংনা খেল্লা তাউলোইনরিবী লৈমা চন্দ্রগঙ্গ  
নীংথিবী থাগী চেবাকথক্তা যেক্লিবী অছগা তালোহ খাচিক্রনা  
পাননিম্নরবদি লীঙেল মতিক্রয়ে হায়না পাওশোন্নববু লৈক্ষপতি  
ভুংজানবনা নাতাজরগী ফৈদা নাইফা থোঙথৈফম্বশিংদা শাতুং  
নাওরংতোনগুম কানা মৈগা থুপনা চংথিববু নাইফ থোঙথৈ  
ফম্বশিংনা পাওমেনঙাময়ে।” হে কনানো? নমু মীওনহোক  
নংবু নিংথৌ থাংলেন কোমশংপা লাংগোই শরিথোকপবু শোং  
দীদবরা” হায়না পাওমেনববু। লৈক্ষপতি নীংথিবনা পুক্রিং  
অকি লৈতনা শমু মখুংলোন মানবী খুতপনা হায়জরকয়ে হে

পছো লৈরাং মানবা নিংথো মদাইরেমশিংও । নিংথোসনা  
 শঙ্গাইছুংদা থাশিৰী অতুব লৈমা ইশানোঁতানে । চেংলো মিকুপ  
 মকুমদবু মিৎয়েং শানথৈজগে । নপারি লৈরাং মতম মানবা ঐগী  
 চেংলো ইশক য়েংনা খুংশিবীও” হায়রবদা নাইফা থোঙথৈ  
 ফম্বশিংনা “হায়গুনো হে শরি লৈরাং মতম মানবাও । নিংথো  
 থাংলেন কোমশংপা লাজোই পারি থোকপবু শোংগীয়ে । পারি  
 লৈরাং মানবাও চেংলো নংগী নশকয়েংবদি খুংশি পুকথোং মাঙয়ে ।  
 নিংথো বারম অরুশা হকশাং শিথিথোকনা লাম্মংগদবু ডাক-  
 পিও । সনা অপন্দি নিংথোনা নাতাথিরগনে য়াংনা হনবাইথিরো  
 হায়রবদা লৈক্ষপতি খুংশি পোংলুম পুরিবনা চবৈ ওকতা  
 য়েং য়া নাগী চিক্কা পুরুমজাথিয়ে । য়াথং হিকহায় হিকহায়ননা  
 “হে নিংথো মদাইরেম চীংঙু লাইবক ফবা ইবুংডোশা-ও নপারি  
 ঐগী খুংশি মৈনা চাকপা অসিবু কোকপিৰোই হায়রবদি থাং-  
 লেন নথোয়না চেপ্‌য়ামবীও সৈতা বাশক হোংলরোইয়ে ।  
 শানোঁ ইনেমচাগী চেংলো শকউদরিবথৈদি ইরান ওন্দেররোইয়ে”  
 হায়না পছো কোলোই থানা “পছো ইপা তিজা লুচিংবা  
 খনপতি লনমাবগী মপারি কোলাই ইমিংথোংদি লৈক্ষপতি  
 হায়না কোয়ে । কোরো নেংলুগান জাজা তারামঙা অসিবু  
 চীংঙু লাইবকফবা নথোয়না লৌবীও । শানোঁ ইনেমচা মুণি  
 লাইবু নীংবা চম্বুবু মপন মরানয়াইদগী মরান খুহোং থোং-  
 দোংববু লৌদাম থাশিদরিয়ে । নপারি লৈরাং মানবা ঐনা  
 হৈজা অওই থিথিবা হৈনা উতুংথোকপদা চিত্রগোল অয়েকপনা  
 য়েকফাখিঙামলবগী অমন নোজাখিঙামলে । শমু মহকশাংদি  
 হাওশি মংখিন্দনা ইপন কোলোই মশঙ্গাইদা অমন থাঙডেন  
 চলনা থমলময়ে । হে পছো লৈরাং মানবশিংও নথোয়ম্মং  
 নপারি নমোম পোকপা মশেননে চেংলো ঐগী ইশক য়েংনা

ভুংখিবীও” হায়না হন্না হন্না পুরুমজরবগী নাইক থোংথৈ ফন্স-  
 শিংনা চেংলৌ মশক য়েংন! ভুংখিবগী কোলোই ময়্যথংবু  
 পাউয়ায়ে হায়দবরা। থোংলেন নাঠৈ কাংনা উপু চাজুয় হাং  
 তেংনৌ জংজৈশং চরৈ ফিথুপ কাংনা মিৎয়েং শানথৈরবদা।  
 লৈক্ষপতি অহেনবনা মশানৌ খাগী চেবাকথকীৰু ডাকথি লুম্মাং  
 কোন খজাই লেংলোই চুপনা “হা-হা মুণি লাইবু নীংবা লৈমা  
 চন্দ্রগঙ্ঘ নীংখিবীও! নশাবী লৈক্ষপতি ভুংজানবা হৈজা অওইখি  
 নোইসু মরন ওল্লুবু ইরান থিলৌ তেরক্কে। লৈমা নংদি  
 ইপন কোলোই মশজাইবু নমদজুননা মীরম অথাপ্পা মীরাই  
 অতামবা অসিদা করম লৈঙামলবনো। শমু নংগী নহকশাংদি  
 ইপন কোলোই মশজাইদা থিংলৌ চাওবা যাহিপনা লাইরেন  
 শাংবা যাতাদননা অমন খাঙলেন তমনা লৈরৌয়ে। লৈমা  
 খাগী চেবাকথকী মুকমৈ নারিনশোননা চেকলা লাংদা থুবা  
 চেকুম করম লৈঙামলিবনো?” হায়না মীকপলবদা লৈমা থরায়  
 মিরাপাননা ভুজা মীওইসু মুক্তি শংশংঙননা চোংথোক্কে।  
 মশাবী লৈক্ষপতি ভুংজানবগী থাংপমশিকোন মশানৌ লৈমা  
 নীংখিবীৰু ডাকথি লুম্মাংকোননা কোলোই শজাই মান্নাইনা  
 মীকপরে। চেক্লা পেনাং লীয়েংনা “হে শাবী কোরৌ ইনোংথৌ  
 ভুজা থমোই লৈকোম্মুগী ভুংখি থোরি অচেংপা-ও ঈলুংমাগী  
 থোমলেন মঙলাচাননে হায়রশোয়। নমু পোংদমথি পায়মা  
 লিনজেন মকিংনাইবগী মুকমৈ নারিনলাংদা লাথুংরে। মীরম  
 অথাপ্পা অসিদা মার ঐগী ইথোংখুনবু করম লীখঙলকপনো?  
 নিংথৌ সনা মথোঙজিন মীরাইঅমনা চংফদা পোংলাইঅমনা  
 যৌওমদবা অসিদা তাংজ নারিনশংগুম করম লানজিল্লকপনো  
 শাবী চীংঙু লাইবক থিবা-ও! নশানৌ যামজো কাশাচাওবী  
 ঈলুংমাগী নিংথৌ দণ্ডি অরুদা থাঙলেন কোম্মশংনববু লাম্ম-

লগবা বুজা ঐবু করম ভৌসিবনো” হায়না মীকপনবব্ব নিংথৌ  
মদাইরেমশিংনা চেংলৌ মিৎখিংলবগী প্রেম লাইজ মরাংহৌনা  
মীকপমমবে ।

অসুম অনি চীনওকা অসুম চীন্দিন্ননা রাহ্মনখিয়ে ।  
নাইফ শংলেন তেংমাইহনবনা হান্না পাউমেন্নকয়ে । ইরোইনাই  
লোইনরিবশিংও মতো অসিগুস্ববু খমলাং ইপারোন ইরেং  
ইপুরোনদসু বারীরমদে । কৈদা ঐখোয়গী চীংউ লাইবকফবনা  
মিংয়েং তানফংলবনে । পারি লৈরাং মতম মানবগী তাজা  
লনবুমসু তারামঙানে কোরৌ হুমিং তরামঙানিবু তোইনা-  
হনসে হায়না পাউমেননরে । অপন্দি সনা লৈমাং নিংথৌরেম্না  
থাংলেন কোমশংনরবসু চীংঙু ঐখোয়গী ইরাইবকে । পারী  
লৈরাং মতম মানবা লৈক্ষপতি অহেনবা চীংঙু লাইবক খী-  
রবগীদমকপু থাংলেন কোমশংনা লাজোই শরিথোকরবসুং শেংগী-  
রোজিয়ে হায়না পাউমেন্নরে হায়দবরা । বিভাধারি অহেনবীনা  
“হে ভোজ নিংথৌরেনও নংবু নাভাও । ধনপতি মপারি লৈ-  
ক্ষপতি অহেনবগী মতিক শৈগুনবু অমরক বাহ্মলকে । লৈক্ষপতি  
অহেনবা শীংলেন পারিচ্চাং লৈনিংথৌগুস্বগা মুনি লাইবু নিংবী  
চম্বু লৈমা চন্দ্রগঙ্গ অহেনবীগা অসুম কোরৌ হুমিং তরামঙানিবু  
কৌবা চীংদোইদা লোয়রং অতোই চকুম ভোইবদা হুমিং  
শীংথা গুরমদাইদা অমরক অনৌবা মীকপনখিয়ে ।”

“হে শাবী ইবুংডো মাজ পাম্মুবাও ! শাবী নংগী তাজা  
লনবুময়েংনা হুমিং শীংথাবদি কোরৌ হুমিং অমতবু নঙাইরে ।  
শীংলেন করম শেংনশিবনো নশানৌ ঐদি মুকমৈ নারিন  
লাংদা থুরবনিগীনা শাবী হৈনা নতুং ইনঙমলরোইয়ে । ইমান

সনা মরৈবাক্তা নদোম করম হনরাইখিগবনো কল্লকয়ে : হন্দক  
 লাংওন এসিদা শাবী নংগী সেবা মতোন লোমনা পানময়গুনো  
 হায়না নোংদমলবোইয়ে । হযেং লাংওন অমরক্কা সেবা মতোন  
 লোমনা সেবা থোখনজগে । শাবী নংদি থাংঙা নরৈকাইগী জুজা  
 লৈরাং ইমামবীবু পানময়ক্কাও । হযেং লাংওন অমরক্কা যোন্দনা  
 লমওরুসে” হায়না পাউমেময়ে । মশাবী লৈক্ষপতি জুংজানবনা—  
 “হে শানো শাবু লাংলৌতঙমদরবী নশাবী ত্রোদ শানো  
 নংব নন্তনা শীংলেন থাংল লৈগুখীশিংবু কদোনসিনো ? নমু  
 কনা অমতবু তালোই নাক্তা থারবোইয়ে । শমু নহকশাং ইপন  
 মরানয়ইদা লৈরোবী অছুগা অমনশীংদা চনময়ক্কাগে” হায়না  
 পাশ্মু শেংনঙমদা জুংশ থাইনঙমদনা কৈদা থোংথে ফগশিংনা  
 পাউকোথোকে : তরা চাকপীজরিউদা বিক্রমাদিত্য নিংথোরেন্দি  
 কংলৈ য়াখোকলকয়ে । অসাইউগী নিংথো চেংলৌ মিংকোইলৈ  
 থাগী চেবাকথক্তা য়েক্রিবীবু চেংলৌ শকয়েংনগে হায়না চংলক্কা ।  
 উপু চাজুমহাং তেংনো হংজৈশং চঠৈ ফিবুপ কাংনা মিংয়েং  
 শানথৈববু অসাইউগী লৈক্ষপতি চন্দ্রগহ্ব অনিমনা মীকথবগী  
 চঠৈ ফিবুপ চোংনা লৈঙামববু উরুবগী নিংথো তিল্লাং মথোই  
 শাউনা রাহমলকয়ে । “হে ইদাইরেন কৈদা থোংশ হনবা-ও ।  
 নখোয়দি নিংথো কোলোই ইয়াংবু নমদা হলে” হায়না  
 রাহমলিউ অসাইনোংগী লৈক্ষপতি নীংখিবনা মালেম লৈদা  
 ওয়া মীকপফমবু উফুল নোংলৈহো নমু মীথোংথুনবু লৈঙমলবগী  
 থাখী মরাংহোনা চাক্লিউ চানা ইকং জুনজিনবগুম থাংলেন  
 মখুংশংনা “হে তয়ুম নংব তাঙ-ও ! খোইয়ুম লাইদি তাংজ  
 থোংথুল লৈতে তাইবংগী থোংথুননে । যারা পুজাওরেনগী  
 চঠৈ পুয়া চোংপবু কোরো নোংনোংপানগী নোংলেন মথোংফুইনা  
 চুবনসু জুংকাওদে । তয়ুম নখোয়দি নিংথো থাংলেন ইখুংথো

শুনা নোংমনহনগে” হায়না নিংথো যাইবী কনহোনিব্ববগী  
 কৈদা নাইকা থোংথৈহননা নিংথো মৈশা য়েংনা “লৈক্ষপতি  
 নীংথিবন্তু কৈদা তেংমাইথিনবগী চরৈ যাকুংদা শানথুপহল্লিয়ে।”  
 ঞংলেন তেংমাইথিনবদি পুক্রিং অকিচংনা নিংথো সনাখাদা  
 শমু মথুংলোন যাংথ বাচুমশুনা পাউথুমজথিয়ে। “হে নিংথো  
 সনালৈকোইকথা ইবুংঙো তাও ! নদাইরেম ঐথোয়বু তাহোঙ  
 লমকৈচনগুয়ে। নিংথো থাঙলেন নথুংশুনা নোংমহল্লবন্তু  
 চেনফররোইয়ে। থোইয়ম লাইরৈবাক্তা হয়েং থোংলেননা পৌ-  
 রোননা বারংনঙেনে ! বারম পন্দোন লোমনা পাউদমজরকে।  
 নিংথো পোংলম অচেংপ, অসিবু সমানমচা লৈক্ষপতি কোঁবব  
 লাকয়ে। তংলোই মরুদ্বীগীদমকপু মুংশি মৈনা চাকপনা নমু মীপুম  
 অমনা চংফদবা তাংসদা থবায় নমদজ্জমা চঙলকয়ে। যাংথ  
 মপাউতানা মুংশিবাগী লজ্জ অয়োন থোকে। নদাইরেম অহুগী  
 কোলোই মমিংদি লৈক্ষপতি হায়না কোঁয়ে। ধনপতি  
 লনমাঁবা কুবের লম্বিংথোশুংগী মপারিনে হায়য়ে। হৈজা অঙই  
 থিথিরিঙে হৈনা মতুং থোকপদা থবায় মপানফুকা পুঁথিডাময়ে  
 হায়না থবায় থোংখুন লৌরকয়ে। শমু মহকশাংদি অমন  
 থাঙয়েন চমা থমলময়ে” তোংজ্জং কুয়াইমুংদা চমা থামবী  
 মৈদা ইক্কমদরিয়ে হারয়ে” হায়না বারম পন্দোম লোমনা  
 পাউদমলবদা নিংথো থামবী মৈশালাংববু চৈরেপথিয়ে। কজাও  
 মৈরা মুংনা নিংথো থাঙলেন মথুংশুব মালেম লৈদা থমনা  
 লাইজ উনথম ইগুম চিক্কা পাউমেজকয়ে। “হে ইদাইরেম-  
 শিংও কোলোই নথোয়গী নপাউতম অসিবু নিংথো থাংলেন  
 ইথুংশুব শোংগীবাগী শরি পাউথুমলবরা ? থোরম মহনিগীদি  
 ধনপতি মপারি লৈক্ষপতি কোঁবা অহুদি করি থোথামলৌদবনো ?”  
 হায়রবদা নাইকা থোংথৈ কমবশিংনা পাউথুমজরকয়ে। “হে

অপন্দি ইনিংথোও ! লৈক্ষপতি নিংখীবদি ইরান ওন্দেঙরোইয়ে  
 হায়না শঙকলপ বাংকভোনা নদাইয়েম ঐখোয়গী চরৈ যাকুহুংদা  
 শানথুপলিয়ে” হায়না পাউদমলংগা ভৌইগীদি হুংশি মপিঙডানা  
 মীকপ্লববু থুনা মিৎয়েং শানগৈরগে হায়না পাউমেপ্লবগা ভৌ-  
 ইগীদি নিংখৌ ঐগী ইঙাল অরাবনা পুক্রিং অকি চংলঙেনে।  
 নিংখৌ ঐদি ইরান ওন্দেখিবা শানা ফক্কাং লোনজা জিৎ  
 য়াংপদা মিৎয়েং শানথৈগে হায়না বাহ্মলবগা নাইফা থোংখৈ-  
 ঙাকপশিনা য়াংনা পাউকৌররে। লৈক্ষপতি অহেনবদি পুক্রিং  
 অকিববু শমু নমদা জন হুংশি থাগোনননা চংলক্লে। উপু  
 মথুমহাং তেংনৌ হংজৈশং চরৈ ফিথুপ কাংনা “হা-হা লৈমা  
 চন্দ্রগঙ্ঘ ইনেন্মচা নীংখিবীও ! নংবু মৌরম অথাপ্লা মীবাই  
 অতামবা অসিদা করম য়াজোইডামনো ? নশাবী ঐদি হৈতা  
 অওইথি লোইহু মরন ওল্লববু ইরান থিংলৌ তেরক্লে শানৌ  
 তাংজ নখোংথুনবু লীরকয়ে উপন মরানয়াইনা হনবাইঙরোই  
 নিংখৌ থাংলেন মথুংশুবু শোংগীরবোইয়ে। পন্তৌ লেপলৌ  
 শিন্না লাক্সোনবীঙম্বশিংগী থবায় লাইশেংলম্ববগা অমন খইল্কুন্না  
 শানৌ নংগা থোইয়ম লাইরৈবাক্তা য়োন্মনা লম ওক্লেঙেনে” হায়না  
 মীকপ্লবদা মুজা মীওইশুনা খাগী চেবাক্খকৌ চোংখরক্লে। মাজা  
 থ্বাঙপমশিকোন্না মীকপনরে। “শাবী ইবংডো চাংডু লাইবক-  
 খীবা নংবু মোমহু ইশুংলাংগী নিংখৌ থাংলেন মথুংশুদা হকশাং  
 থম্বাল মানবা অসিবু করম নোংমপ্লগবনো। হুংশি ইপিঙডাগী  
 থান্বী মৈচাক অসিগুথুবু কনা লৈরিরোইয়ে।” হায়না মীকপ্লববু  
 অপন্দি নিংখৌরেম্মা ফক্কাং মিহং অহোবদা মিৎয়েং শানথৈ-  
 রবগী হুংশি ঈথকহৌ মিৎলোং থম্বাল মানবা অনিমদা প্রেম  
 ঈচেননা চেনজিল্লক্লে। লৈমা চন্দ্রগঙ্ঘ নীংখিবীদি নিংখৌ মডাল  
 অরাববু শোংগীরবগী মুক্কেই নারিনথক্তা চোংজিনথিরে হায়য়ে।

বিক্রমাদিত্য নিংথোরেয়া স্বাহমলকয়ে। “হে তুমি লৈক্ষপতি নীং-  
থিবাও ! যাবা তুকুপচুংনা শোংগীরগুনো তয়ুম নংগী নতো ওম্বোকপা  
অসুস্থব থায়না কদোনোংসুং উথোকতে। শাস্ত্র লাইরিক  
অরিবদসুং ধমলমদে। নরুম থবায় মিরাপান থাগী চেবাক-  
থল্লা য়েকফারিবা অসিবু ইমোম ঐনা পোকগী মহাকপু লেগ্না  
ওই বিসয়া নরৈবাক্তা কৈন্য মুহোত্তমা কাওজনহোগে” হায়না  
সনা অপদি লৈমাবা বিক্রমাদিত্য নিংথোরেন য়োইময়াই মুনিং  
মহুমুংগী খুনগুনয়াই অবাং নোংনিংথোংগুননা নিংথো শমু  
মখুদোন নোংপোক কোইচীংশাংগী ম্প্যাক লৈহাও মানবনা  
কাতি থাঙচপতৈনা লৈমা চন্দ্রগুপ্ত নীংপবী কোবা চীংদোইলম  
হুইয়াই কোংদিংমু পাউদোইলৈ লোইং অতোইবা চাপ্তগী  
থবায় মিরাপান মুসমৈ নারিন শোম্বীমথৈব য়াংথোকবগা  
লৈক্ষপতি মাং কেতু লৈগুদীংগী কৈরা মতথাক্তা পীনরে  
হায়দবরা।

হে ভোজ নিংরেনও ! উনবী পুরীং পীনা নাতা-ও !  
কোরো অহু মুমিংগী হোনা লৈক্ষপতি চীংঙু লাইবকফা  
ধনপতি লনমাবা মপারিসু মুশি হকশাংনবব কোক্রে। অনা  
ফকফা নিকপদা মস্তু লাইশোন চৈরোইননা অনা কাইকোক-  
পগুম নিংথো থোজান লাইজ ঈনোং কাগুথবব তানফংজরে।  
পুংকিং অম্বা কোকনা থবায় মতোন চোংলে হায়দবরা। বিক্র-  
মাদিত্য নিংথোরেনগী সনা মথোংখাদা মালেম লৈদশক চাংজো  
চেপনা লোম্বা--“হে নিংথো ! অথোইবা নিংথো নমাম্বা সনা  
চোঙলেন খানবলকুংগী চোইনো সনা চীংগুয়া ইবুংডো তাও।  
নদাইরেন ঐদি পোনবী মচা মাঙবা চীংয়া চাঙই লৈরোংপা  
ওইমু চেংবীরা-চা চেক্কা নাওফং চেক্কা মলবা ঐদি চীংঙু নোং-



শোরায়েমা মালেম লৈতারকপা তুগুমববু পুক্রিং হরাও থোই-  
 রে” হায়না পুরুমজয়ে। সনা অপন্দি লৈমাৰা বিক্রমাদিত্য  
 নিংথোৱেন্দি মদাইৱেম কমথো মঙাইৱোই নিংথো মহিশাংদা  
 পাউমেনথিয়ে। “হে ইদাইৱেমশিংও কোৰো লুমিং মঙানিদা  
 নুহোও পোংলোই মশীংগুনা থোৱাংসে” হায়না থোৱাংথিয়ে।  
 কোৰো লুমিং মঙানি গুৱবগা লুমিং অৰুবা থাৰা অশেংববু খননা  
 খেল্লেন পুজা য়েংনা যাত্ৰা খোঙশানহনগে হায়ৱদা। লৈ-  
 ক্ষপতি লৌশিংবনা নিংথোসনা মথোঙখাদা পুরুমলবগা সনা  
 অপন্দি লৈমাৰা বিক্রমাদিত্য নিংথোৱেন্দি— “হে মাকলৌৱেম  
 লৈক্ষপতি নীংথিবাও! সনা নৰৈবাকী ইমোম অমনশিংদা  
 মোম ধমলদী অতুগা তাইবং মালংকানা পানহৌকুও” হায়না  
 বব লেনকুবিৱে হায়দবৱা। লৈক্ষপতি চীংঙু লাইবক কবাদ  
 মশানো মুকমৈ নারিন শোল্লিবা অতুগা থিক্লেন থাগোনননা  
 ছুলাইৱাংকানা কমকম্মৱে। লুমাইথোকশাং খাননা লাজ্জোই  
 হকচাউবা কোৰো নোংগোন কাঙৱেন থোইকাপ লুজা  
 মথোকলকগী পাংখং মকাৱকপা অপন্দি লৈবাক পুম্মকপু চৰৈ  
 মকাংকো মাল্লো মীমাঙতাক চেংলো মিংপু লংনা তৱেং মন্নিমাই  
 ৰাংলেন মৱাংহো পেৱে শহনাঈথোং শিঙ্গা থোজেনচাউ মোই-  
 বুং দিনকামনা কৱতাল শেনথিঙতৈ মদঙ্গ পুংখংথোইনা কোৰো  
 কুপতুম কুপ ৰাংবন লংতুম লংনা মৱান লুহোঙলক্ৰে হায়দবৱা।

অসাইঙৈগী মপন অনিমদি মৱান মোংবয়াইদা মপাৱিগী  
 দমকপু কোৰো থোইনা য়েংনা মীকপথিয়ে। মতো পান্দম  
 অমদি চেঞ্জা থোৱৈ ৰাক্ষোং চীংজুও নোজোবীনা কোৰোনোংনাং-  
 পানগী লাইজ ইডাইজবা তুগুমববু মপাৱিগী তাংজ থোংয়েংনা  
 মাইগৈ লমদমপাং খুবাক লাইখনশানা মীকপথিয়ে।” পাৱি

ইবুংঙো লাংলেহনও ! ইপ্সা নদোন শাংপনে নপন থবায় ইমিরেনবু ওইবনে পারি য়েংবা চীংনা খন লাহুং শানা তেনয়ে লোইদাম থাবুম অনি শুভিল্লক্রে । নপল ঐদি অহিং শমু থোংনাতাম নোংখিন চেংলৌ মিৎনা বাংলে । লাহমোং য়োইকুমলোন কোরৌ থোংজোমহুবী মতা তরুকনা কোরৌ নোংজাখিউনা লৈমা য়াংদৌনু ইংলেন জুরাবীনা মপারি হরি থোন্দৈবা কোঁবা মৈখাম মান্না থাংনৌববু কোরৌ নোংনাংপান্দা লাপনা লাংজোনজ্বা লৈবাং মতম মানগুম্ববু করম থোক্করবনো ওম্বোকয়ে । তয়ুম নাইজুংচংশিংনা পারি হৈন নতুংইননা তাংজ খোঙথুন লিহনখিবসুং মরান ওন্দেবক্তরে পানবা লমফমবনা ওম্বল্লবরা হায়না মীতপখিয়ে । মহুইরোন লৈমা নীংখিবী অমন খাংয়েন চল্লিবীবু চরৈ মাইখনকাং চেংলৌ চিংনা য়েংনা—“হে ইমোম ইজুইরোন থিংলৌ চাউবা য়াহিপনা লাইরেন শাংবা য়াতাননা নোমল্লবীও ! নংবু নমান ইপিংঙাগী পায়মা নিংশাহাপা করম য়োইয়োইওমদরবনো কল্লকয়ে । হে ইমোম ইবেম্মা-ও নমান ঐখোয়না অমনশিদা য়েনবু করম থিখঙলুসিবনো । ইজুই-রোন নংবু লোইদাম থাবুম অহম শুরবসুং য়াৰা শুজা নমদ-রিয়ে । লোইদাম পুণিমা মপুংফাবা থাঙম মাইথোং মশক ওন্দে তাইবাং মালং কারকও” হায়না কোরৌ নোংজা খুদিংগী পিরেন মাইতাননা মীকল্লসুং চেংলৌ মিৎকুপ মরুম লৈজল্লম-খিগে ।

অসাইউঙী তয়ুম নাইজুংচঙ মপারি তাংজ খোঙথুন লীখিবশিংসুং য়াংলৌ লমখাংমদা লমওরুরে । লৈক্ষপতি নীং-খিবনা ঝপন মেম্মোং মখুদোনবু য়েংনা মীতপখিয়ে । শানৌ ইনেন্সচা নংবু ফৈরা তান্দপমনা কোরৌ নোংলোন পাইবা

চেঙ্গুম ইপন সরানয়াইদা করম বাইথুংডমদবনো কল্লকয়ে ।”  
 হায়না ব্রীকপলবগা — “হে শুয়ুমশিংও ! ইপন সরানয়াইদা উ-  
 দাল্লসে” হায়না পাউমেল্লবগা “তুম নখোয়দি ইপন অনিমগী  
 সনা মখোংখাদা হাম্মা পাউদমঙাও । সনা অপনদি লৈমাবা  
 বিক্রমাদিত্য নিংথোরেন্না থোজান ইয়েন পুংগুন লমকুবীরকয়ে  
 পোংলম মশীংয়ামনা জুহোংবীরকয়ে” হায়না বারম অয়ামববু  
 খাক্তনা হায়থিরে । মদাইরেমশিংনা অহিং খোমলেন তুমগন্দা  
 নোংখিন অবা পোখা নাইদনা মপন সরানয়াইদা বাইথুংলরে ।  
 বাসিয়া খুমিংথোনা মপারিগী মপাও তারবদা এহইরোন থরায়  
 মিরাপানবু মপারিনা মিরেন খাদা কোম্মা পুরকলে হায়না  
 জুহোং খোঙদোংপোং অয়ামববু খাক্তনা পাউদমলবদা । ধনপতি  
 লনমাবদি জুংশি মৈনা চাক খাবা উল্লম থাগী পামেন উরাই-  
 কংগুম চেংলো মিংশা তাম চাইকং মচিলাং থবাক লীকচাউ  
 উনা কুং লুদা পক্কা থরায় মপান ফুকে ভৌইগুমঙামলববু  
 মপারি রাইফ বাবু নাতারবদা হরাউ পুরিং চংনা লাহননোং  
 টংচু শ্রীরাম নামুংবনা সীতা খোঙখুন লীঙেদা পক্কাতি উপাল  
 অচোংদা চেক্কা শুন্দ লৌশিংবনা পোনগী শাগন তুংফাংকেম্মা  
 পাউডমদববু বানড় চীনগোই ময়াথংনা শ্রীরাম কোলোই মিংলেন  
 তারবগা চেক্কা পোংচিন তুহাউ হোনা শাগন তুংফাংলেং পাঙ্গল মথি  
 নাইহোব তুগুমবু মপারি জুংজানবা থরায় মমিরেনবু ওইন-  
 বনিগীনা রাইফ বারম তাবদা লাহল মাংগী মতমগুন লৌশিং  
 মপুং ফারে । ধনপতি ভিজা লুচিংবদি মদাইরেমশিংগা মপারিগী-  
 দমকপু হৈরাং অশংয়েং তাউচীং অমুনখম্মা পানা লয়াংতৈ  
 কা শুংদাউ খাঙ্গি চিনি হৈরোইনাই লালু খুংপুন মেংনা পুং-  
 বরেন খেনমাইলাংনা পাথং মথোক্তকপা জুয়া লাংজোং কারকপী-  
 শিংব চরৈ কিনোহোঙনা য়াংলো লমখাঙ অমদা লমওকহলো ।

কংলৈ মণ্ডমাওদা মণ্ডপ চাউগোইখন ব্রাহ্মণ পণ্ডিত পুয়তিয়া  
 মৃদঙ্গ বাংলেন পুংখংতৈ করতাল শেনখি মনিয়াইনা নাম  
 সঙ্কীৰ্ত্তণ খোইয়ম লাইমিংশক্কা নোংহামজরে । লৈক্ষপতি খম্ম  
 লাইনোংমনগী চীংঙু মরনকু ধোজানখোইখোমববু তানফংজরবগী  
 মুঙাই মরাং কাইনা বাইখুংলরে । শুমাই মথোবোম্মু ধোঁরবদা  
 অসাইনোংগী থবায় মিরাংপান কৈরাতান্দা কোল্লকপবু মাঙখিরো ।  
 কোলোই মশজাইমুংদা লাহননোংগীমথৈবু অমন খাঙয়েনচননা  
 থম্মিবী থিংলো চাউবা য়াহিগা লাইরেল শাংবা য়াত্তানরিবী  
 অজুগী হকশাং কাবুম হাংদনা চোংশিল্লবগী লৈমা চন্দ্রগঙ্গ নীং-  
 থিবীদি থোমলেন মীকপ থোকপা লৈরাং মতম মানগুম তাইবং  
 মালংকানা খমগোল অনোঁবা শিংখংলক্কে হায়দবরা । হা-হা  
 লৈমা চন্দ্রগঙ্গ নীংথিবীদি থোমলেন তুমগল্লুবদগী থোমলেন  
 মীকপ পোক্কপা ওইনা নীংযে হায়য়ে । মমান অনিমগা মশাবী  
 লৈক্ষপতি মুংজানবগা অজ্জম্ননচিংনা মনোঁলেংনাতেং মছ লাক্কো  
 শিনবা শজাই মনি নাইবা পুয়মদি পুয়িং হরাউখোইনা  
 কোরো নোংনাংপানগী লোইদাম থানিংদৌবু শমুখুংনা কোনবগুম  
 হরাউ মথৈ লৈতরে হায়য়ে । খাবা থিথাথোশিংনা য়াইখোঙ  
 তংনরা শাবা নিননবাবু খোইয়ম লাইমিংশোমননা থো মতোল-  
 লোমলবগা চন্দ্রগঙ্গ মেনসনা বাহুইলৈ মেলৈ লৈরিক চিনগুদীদি  
 চিত্ত নীংশিংপোইনা লৈমা এদি খমম্মুখোঙজিনদগী তাইবং  
 মালং কারকপবু ওইরে হায়না নীংখল্লবগা মমান অনিমবু  
 মালেম লৈদা পক্কা পুকমলে । মশাবী লৈক্ষপতি নীংথিববু  
 শমু খোঙবী পায়না পুরুমজরে । লাইজ পাসানা ইবা পুমফা-  
 লোননা শান্দেংলে । চরৈ ফিনৌ হোংনা হৈরাং অমুন খম্মা  
 ভাউজীং হৈদংলে । তরা খুংপুন পিনা চাবা মতোল্লোম্বদা  
 থোংনাং ময়াং কা শুংদাই খাই পানা থোখন শুম্মু কপুঁর

যাউনা পানা চতুষ চারে হায়দবরা। চরৈ কিনৌ হোংনা  
 মাগুপ চাউগেইমুংদা ভক্ত পরে ফমবলক্তা পুরুমগে হায়না  
 কংলৈ য়াথোকলকপদা খোইয়ম লাইবু নীংবশিংনা মিৎয়ে শান-  
 খৈঙমদি য়োইময়াই তাউদনবনা গোবর্দন সনাচীংদগী লমহৌ-  
 রকপা তুগুম্বু চেংলৌ মিৎপু লং পোনবী বাহোং লমচৎনা  
 লকথোঙ মঙাল নাইবু য়েংনা হরি মিংলেন শোননা হরাউ-  
 নখিয়ে। হে ওনথোকপনে লৈমা চন্দ্রগঙ্ঘ নীংখিবী অসিবু  
 তাইবং মীপোকনরিবোইয়ে কোরৌ নোংনাংপানগী ইন্দ্র জগোই  
 শাবী বিদ্যাধারি অহেনবীবু নরিঙেনে হায়না শোনমোইনাঙাময়ে  
 হায়দবরা। শমু মখুদোন নোংপোক কোইচীংশাংগী চম্পা  
 লৈহাউ মানবী অচুনা পানা লারৈ পায় সনা শেলপাকথক্তা  
 শীংলেন লৈনম শুপা শীংলেন লৈয়েল্লিঙৈদা কোরৌ নোংমা-  
 দোনগী পুষ্প শীংলেন ওইনম্বু লৈরিক নোংজুনরকয়ে হায়য়ে।  
 বাসিয়া মপুংয়াইগী পণ্ডিত খোইয়ম লাইবু নীংবা মালেম লৈপাক  
 কোইবশিংসু হরি মিংলেন শোম্মা লুংঙাইনরে। কোরৌ নোংমদোনবু  
 শমু খোঙনা চৎনা তানফংজবগুময়ে হায়না হরাউনখিয়ে।  
 অসুম লুমিং শীংবুম য়াম্মা য়োইচামরবগা ধনপতি লনমাবনা  
 মনিক মনিক লমমকুনচিংনা মালেম লৈসনা অভাংবা কোরৌ  
 নোংলুপান অঙৌবা চরৈ ফিখুংশা খমু ফিওম্বোক খাগী  
 ফরাংজি য়াইফু ফিওম্বোক পুয়মক খোরাংলবগা অসাইঙেগী মপা-  
 রিগী হৈনা মতুংইম্মা খিনবীরকপশিংসু নমু মীপুম হাংদনা  
 সনা মীপোং পীনরে। ধনপতি লনমাবনিগীনা তাইবং কোইজ-  
 পোং মশীংগুনা পীনখিয়ে। নিংথৌ মনাইশিংসু মমান অনিমগা  
 লৈক্ষপতি চন্দ্রগঙ্ঘ মরিমবু মালেম লৈদাপকা পুরুমলবগা  
 অপন্দি সনা মরৈবাক্তা হনরাইখিয়ে। লংইই কুম্ভুম খুটিংগী  
 মনিক, মনিক লনমকবু পুংবুরেম খেনমালাংনা অপন্দি নিং-  
 থৌবেন্দা সেবা থোখলয়ে। হে ভোজ নিংথৌবেনও! বিক্র-



